

फर्रुखाबाद में नकली फैक्ट्री का भांडाफोड़, 800 लीटर दूध बरामद

Farrukhabad News in Hindi



यह फैक्ट्री कोतवाली फतेहगढ़ की चौकी सेंट्रल जेल के पास कई महीनों से चल रही थी. दूध की महक से परेशान लोगों ने कई बार मालिक से शिकायत की लेकिन फैक्ट्री चलाने वालों ने एक नहीं सुनी.

● ETV UP/UTTARAKHAND

● LAST UPDATED: FEBRUARY 26, 2018, 12:03 PM IST

SHARE THIS:



फर्रुखाबाद में त्यौहार को लेकर खाद्य विभाग के कर्मचारी शहर में बिक रहे मिलावटी दूध को लेकर फैक्ट्री की तलाश कर रहे थे. छापेमारी के दौरान बड़ी सफलता हासिल करते हुए विभाग ने एक फैक्ट्री का भांडाफोड़ किया. फैक्ट्री से 800 लीटर दूध, दो गाड़िया व केमिकल्स पाउडर आदि बरामद किया है.

फैक्ट्री से दो लोगों को भी गिरफ्तार किया गया है. गिरफ्तार किए गए युवक ने बताया कि वह नौकरी करता है. जिले में सरकारी व प्राइवेट दूध डेरिया चल रही हैं. उनमें से जो दूध खराब रिजेक्ट कर दिया जाता है उसको बहुत ही कम दामों में खरीदकर उसमें हानिकारक केमिकल्स मिलाकर बाजार में बेच दिया करते थे. जो लोगों के लिए बहुत हानिकारक साबित हो सकता था.

यह फैक्ट्री कोतवाली फतेहगढ़ की चौकी सेंट्रल जेल के पास कई महीनों से चल रही थी. दूध की महक से परेशान लोगों ने कई बार मालिक से शिकायत की लेकिन फैक्ट्री चलाने वालों ने एक नहीं सुनी. यह खबर जब खाद्य विभाग को लगी तो वह अपनी टीम के साथ मौके की तलाश में लग गए.

टीम कई बार छापा मारने गई लेकिन फैक्ट्री बाहर से बंद मिलती थी. शनिवार को अचानक टीम ने दबिश दी तो दो लोग दूध बनाते मौके पर पकड़े गए. खाद्य अधिकारी ने दूध को नहर फिकवा दिया है जिससे उस दूध का कोई इस्तेमाल न कर सके.

News18 Hindi पर सबसे पहले **Hindi News** पढ़ने के लिए हमें **यूट्यूब**, **फेसबुक** और **ट्विटर** पर फॉलो करें. देखिए **फर्रुखाबाद** से जुड़ी लेटेस्ट खबरें.

Source: <https://hindi.news18.com/news/uttar-pradesh/farrukhabad-fake-milk-factory-busted-in-farrukhabad-1284991.html>